

योजना क्र. D :-

दिव्यांगांसाठी शिष्यवृत्ती व व्यवसाय प्रशिक्षणाकरिता अर्थसहाय्य योजना.

योजनेचा उद्देश :-

दिव्यांग विद्यार्थी स्वतःच्या दिव्यांगत्वावर मात करण्याचा प्रयत्न करत जिद्दीने व चिकाटीने शिक्षण/ प्रशिक्षण घेण्याचा प्रयत्न करीत असतो. नागपूर महानगरपालिका क्षेत्रातील अत्यंत गरजू व होतकरू दिव्यांग विद्यार्थ्यांना शिष्यवृत्ती तसेच विविध प्रकारचे व्यवसाय, लघुउद्योगांचे प्रशिक्षण घेण्याकरिता दिव्यांग विद्यार्थ्यांना द्यावी लागणारी फी देणेकरिता सदरील योजना प्रस्तावित करण्यात येते आहे. या बाबतचा तपशिल पुढीलप्रमाणे आहे.

अर्थसहाय्य :-

अ. क्र.	लाभार्थ्याचा तपशिल	प्रति अर्जदार/ प्रति वर्षी द्यावयाची रक्कम रु.
१	इयत्ता ७ वी ते ९ वी वर्गामध्ये शिक्षण घेणारे दिव्यांग	रु. ३००/- प्रतिमाह
२	इयत्ता १० वी ते १२ वी वर्गामध्ये शिक्षण घेणारे दिव्यांग	रु. ५००/- प्रतिमाह
३	दिव्यांग मुले व व्यक्तींना शिक्षण व थेरपीकरिता आर्थिक सहाय्य रु. २५०/- प्रति सत्र (प्रति माह कमाल रु. २०००/- मात्र)	रु. २४,०००/-
४	पदवी तथा समकक्ष विभागामध्ये शिक्षण घेणारे दिव्यांग विद्यार्थी	रु. २५,०००/-
५	पदव्युत्तर पदवी तथा समकक्ष विभागामध्ये शिक्षण घेणारे दिव्यांग विद्यार्थी	रु. ३०,०००/-
६	उच्च शिक्षण घेणारे विद्यार्थी (पीएचडी, एमफिल तथा समकक्ष विभागामध्ये शिक्षण घेणारे दिव्यांग विद्यार्थी)	रु. ४०,०००/-
७	<ul style="list-style-type: none">व्यवसाय/ लघुउद्योग/ तांत्रिक/ अभियांत्रिकी/ वैद्यकीय शिक्षण घेणारे दिव्यांग विद्यार्थ्यांच्या अभ्यासक्रमाची फीराज्यस्तरीय, राष्ट्रीय व आंतरराष्ट्रीय पातळीवर क्रिडा क्षेत्रामध्ये भाग घेणारे खालील दिव्यांग विद्यार्थी तथा व्यक्ती१. शासकीय तथा शासनमान्य शाळा, महाविद्यालय व संस्थामध्ये शिक्षण घेणारे दिव्यांग विद्यार्थी तथा व्यक्ती२. केंद्र शासनाच्या लोकसेवा आयोग तसेच महाराष्ट्र लोकसेवा आयोगाच्या परीक्षेसाठी पुर्वतयारीकरिता स्पर्धा परीक्षा केंद्रामध्ये प्रवेश घेणाऱ्या अपंग विद्यार्थ्यांच्या शुल्काची रक्कम देणे.	कमाल रु. ५०,०००/- पर्यंत

तरी उपरोक्त तक्त्यात नमूद केल्यानुसार लाभार्थ्यास दिव्यांगांसाठी शिष्यवृत्ती व व्यवसाय प्रशिक्षण योजने अंतर्गत आर्थिक सहाय्य मंजूर करण्यात यावे.

अर्थसंकल्पीय व्यय पद क्र. :- A27301342302 - अंत्योदय योजना अपंग व दिव्यांगाकरिता मदत व पद शिर्ष विवरण

अटी व शर्ती :-

- कुटुंबाचे महानगरपालिका क्षेत्रात किमान ३ वर्षे वास्तव्य असल्याबाबत पुरावा म्हणून मालमत्ताधारक असल्यास चालू वर्षाचा मालमत्ता कर भरल्याबाबतची पावती/निवडणूक ओळखपत्र/ मतदार यादीतील नांव/ पाणीपट्टी/ विजबिल/तीन वर्षांचा भाडे करारनामा/ पासपोर्ट/ रेशनकार्ड/ विवाह नोंदणी दाखला पुरावा म्हणून सादर करावा लागेल. (उपरोक्त पैकी कोणतेही दोन पुरावे सादर करणे अनिवार्य राहिल.)
- आधारकार्ड व राष्ट्रीयकृत बँकेचे पासबुक सादर करणे बंधनकारक राहिल.
- अर्जासोबत अर्जदाराचा अलीकडील काळात काढलेला पासपोर्ट साईज फोटो लावणे आवश्यक राहिल.
- अर्जासोबत दिव्यांग असल्याबाबतचे प्रमाणपत्र जोडणे बंधनकारक राहिल.
- सदर योजनेंतर्गत अर्जदार शासकीय अथवा शासनमान्य असलेल्या संस्थेत शिक्षण तथा प्रशिक्षण घेत असलेला पाहिजे. किंवा RCI, MCI, महाराष्ट्र कौन्सिल फॉर OT/PT मार्फत नोंदणीकृत तज्ञ व्यक्तीकडे प्रशिक्षण घेत असलेला पाहिजे.

- ६) तसेच शिक्षण तथा प्रशिक्षण घेत असल्याबाबतचे बॉनाफाईड सर्टिफिकेट किंवा तज्ञ मार्गदर्शकाचे त्यांच्या लेटरहेडवर प्रमाणित करून प्रमाणपत्र अर्जासोबत जोडणे बंधनकारक राहिल. तक्त्यामधील मुद्दा क्र. ०२ च्या आर्थिक सहाय्याकरिता लाभार्थ्याने नोंदणीकृत असलेल्या तज्ञ (Rehab Professional) व्यक्तीकडून प्रशिक्षण घेत असलेले प्रमाणपत्र त्यांच्या नोंदणीकृत असलेल्या प्रमाणपत्रासहित सादर करणे.
- ७) लाभ घेणाऱ्या अर्जदाराने इतर शासकीय व निमशासकीय योजनेचा लाभ घेत नसल्याचे तसेच केंद्र शासनाच्या, राज्य शासनाच्या व नागपूर महानगरपालिकेच्या सामाजिक अर्थसहाय्य योजनेतून अर्थसहाय्य मिळत नसल्याचे हमीपत्र रु. १००/- चे स्टॅम्प वर किंवा स्वयं घोषणापत्र लेखी स्वरूपात देणे बंधनकारक राहिल.
- ८) अर्जासोबत जोडण्यात आलेले सर्व छायांकित कागदपत्रे सक्षम अधिकाऱ्याने प्रमाणित केलेले असावेत.
- ९) दाखल केलेल्या अर्जाच्या अनुषंगाने सदर योजनेचा लाभ मंजूर करणे अथवा नाकारणेचा तसेच अटी व शर्ती मध्ये बदल करण्याचा अंतिम अधिकार मा. आयुक्त यांना राहिल.